

**संक्षिप्त**

**पुनरीक्षण कार्यक्रम 26 फरवरी से**

देवली। उपखंड के दूनी ग्राम पंचायत सरपंच सहित अन्य ग्राम पंचायतों के उपचुनाव को लेकर निर्वाचक नामावली के लिए पुनरीक्षण कार्यक्रम 26 फरवरी से शुरू होगा। एसडीएम कार्यालय की सूचना के अनुसार 26 फरवरी को निर्वाचक नामावलियों का प्रारूप प्रकाशन किया जाएगा। इसके बाद 27 फरवरी व 6 मार्च को विशेष अभियान तिथियां होगी। इसी तरह 7 मार्च को दावों व आक्षेपों को प्रस्तुत करने की अंतिम तिथि, 16 मार्च को दावों व आक्षेपों के निस्तारण की अंतिम तिथि, 25 मार्च को पूरे सूचियों की तैयारी तथा 29 मार्च को निर्वाचक नामावलियों का अंतिम प्रकाशन होगा। गौरतलब है कि उक्त पुनरीक्षण कार्यक्रम दूनी सरपंच, सांवतगढ़ उपसरपंच वार्डपंच तथा गौरीली के वार्ड पंच उपचुनाव को लेकर किया जा रहा है।

**नशा मुक्ति पर नाटक का आयोजन**

कोटपूतली। राजकीय एलबीएस पीजी कॉलेज में मंगलवार को छात्राओं द्वारा महिला अध्ययन प्रकोष्ठ के तत्वाधान में नशा मुक्ति पर नुकड़ नाटक का आयोजन किया गया। प्राचार्य डॉ. रेणु माथुर ने छात्राओं को नशे के दुष्प्रभावों के बारे में जानकारी दी। कार्यक्रम संयोजिका डॉ. सुलोचना शर्मा ने कार्यक्रम की जानकारी दी। इस मौके पर कीर्ति, कविता, निशा, संगीता, पूजा, सुमन, मनिता, नीशू व कृष्णा आदि छात्राओं ने अपनी प्रस्तुतियां दीं। इस दौरान डॉ.आर.पी.गुर्जर, प्रो.सुरेश यादव, डॉ.मधु नागर, डॉ.शोभा जोहरी, डॉ.पद्मा मीणा, डॉ.अनुष्मा सक्सेना समेत छात्राएं मौजूद रही।

**पुलिस ने फ्लैग मार्च किया**

देवली, (निर्स)। कानून व्यवस्था तथा पुलिसकर्मियों की सक्रियता को लेकर मंगलवार शाम पुलिस अधिकारियों ने शहर में फ्लैग मार्च किया। इसे लेकर अतिरिक्त पुलिस अधीक्षक (मालपुरा) राकेश बैरवा देवली पहुंचे। उन्होंने पुलिस उपाधीक्षक सुरेश कुमार तथा थाना प्रभारी राजेंद्र खंडेलवाल के साथ थाना परिसर से फ्लैग मार्च शुरू किया। फ्लैग मार्च में आगे-आगे अधिकारी चल रहे थे। जिन्होंने बाजारों में अपनी सक्रियता दिखाई।

**सार्वजनिक पार्क में बेंचें लगाईं**

खैरथल। लायंस क्लब खैरथल मंडी की ओर से स्थाई सेवा गतिविधि के तहत प्रथम चरण में सार्वजनिक स्थानों पर 51 बेंच लगाने का शुभारंभ किया गया। क्लब के सचिव मनीष गर्ग व एडवोकेट भानु अग्रवाल ने बताया कि अध्यक्ष अभिषेक गोयल की अध्यक्षता व सीईओ सुनील अरोड़ा और रीजन चेयरमैन डॉ रिकू मेहता के सानिध्य में कृषि उपज मंडी याद के लाला बंशीधर शरवती देवी बघेरीखाला पार्क में कुर्सियां लगा कर गतिविधि का शुभारंभ किया गया।

**कोटपूतली में 11 नए पाजिटिव मिले**

कोटपूतली। कोरोना की तीसरी लहर के दौरान कोटपूतली में कोरोना पॉजिटिव मरीजों का आंकड़ा 922 पहुंच गया है। जबकि 75 मरीज अभी भी एक्टिव हैं। बीसीएमएचओ डॉ. रामनिवास यादव ने जानकारी देते हुए बताया कि मंगलवार को ब्लॉक में 11 नए पॉजिटिव मरीज सामने आए हैं। जिनमें से एक मरीज अन्य क्षेत्र का है।

**राशन की दुकानों से गैहू चोरी करने पर दो जने पकड़े**

अलवर, (निर्स)। तेजस्वी गौतम जिला पुलिस अधीक्षक अलवर के निर्देशानुसार श्रीमनलाल मीना अतिरिक्त पुलिस अधीक्षक अलवर ग्रामीण एवं मृत्युंजय मिश्रा वृत्ताधिकारी बानसूर जिला अलवर के सुपरविजन में अवतार सिंह थानाधिकारी थाना बानसूर के नेतृत्व में मय जापता के द्वारा आरोपी धर्मवीर बाबरिया निवासी हाजीपुर थाना बानसूर, महेन्द्र बाबरिया निवासी देहलावासा थाना पचेरी कर्ली जिला झुन्झुनू को गिरफ्तार किया गया। आरोपी ग्राम कोथल में उचित मूल्यों की राशन की दुकान का शटर तोड़कर 54 केंद्र गैहू के चोरी कर ले गये इसी प्रकार ग्राम भूपसेडा में उचित मूल्य की राशन की दुकान का शटर तोड़कर 10 क्विंटल गैहू चोरी कर ले गये तथा ग्राम खेडा से राशन की दुकान का शटर तोड़कर 103 केंद्र गैहू के चोरी कर ले गये। आरोपियों द्वारा राशन की दुकानों में रात्रि के समय शटर तोड़ कर की गई चोरी का माल 34 क्विंटल गैहू बरामद किया गया तथा घटना में प्रयुक्त बोलेरो पिकअप व मोटरसाईकिल को बरामद किया गया।

**क्षेत्र के चौमुखी विकास में कोई कसर नहीं छोड़ूंगा: विधायक बाबूलाल नागर**

फागी, (निर्स)। मुख्यमंत्री अशोक गहलोत के बजट घोषणा की क्रियान्वित में विधायक नागर की अनुरंसा पर 27 योजना व नवीन सड़क वर्ष 2018-19 के अंतर्गत सवाईजयसिंहपुरा से शेरपुरा लम्बाई 2.50 किलोमीटर राशि 50 लाख रुपये, चान्द्रमा कलां रोड से हरसुंदरपुरा उर्फ हथेली लम्बाई 1.40 किलोमीटर राशि 16.80 लाख रुपये, एआर से कुंडली लम्बाई 1 किलोमीटर राशि 25 लाख रुपये, घटियाली से

**विधायक नागर ने पांच जगह सड़कों का शिलान्यास किया**

गोपालपुर लंबाई 1.90 किलोमीटर राशि 57 लाख रुपये, मंडावरी से बनेडिया लम्बाई 1.75 किलोमीटर राशि 1.75 लाख रुपये इस तरह कुल 8.55 किलोमीटर लम्बाई की सड़कों हेतु राशि 169.80 लाख रुपये की स्वीकृत सड़कों के नवीनीकरण व सुदृढीकरण का मंगलवार को विधायक बाबूलाल नागर के मुख्य अतिथि में शिलान्यास समारोह आयोजित किया गया। इस मौके पर उपस्थित ग्रामीणों को

**132 बालिकाओं को साइकिल मिली**

फुलेरा। कस्बे के हलवाई बाजार के निकट स्थित राजकीय बालिका उच्च माध्यमिक विद्यालय में निशुल्क साइकिल वितरण कार्यक्रम प्रधानाचार्या नविता कुमारी वर्मा की अध्यक्षता में आयोजित किया गया। कार्यक्रम के मुख्य अतिथि नगर कांग्रेस कमेटी के अध्यक्ष चैयारमैन प्रतिनिधि जितेन्द्र अग्रवाल, पालिकाउपाध्यक्ष योगेश कुमार सैनी एवं विशिष्ट अतिथि के रूप में पार्षद हेमलता सैनी, विमला देवी, कृष्णा गोपाल रहे। कार्यक्रम के दौरान अतिथियों का स्वागत सम्मान किया गया। प्रधानाचार्या ने बताया कि राज्य सरकार की योजना के तहत कक्षा 9 वीं की 132 छात्राओं को विद्यालय विकास एवं प्रबंध समिति की उपस्थिति में निशुल्क साइकिल वितरण की गई। इस अवसर पर विद्यालय की संगीता स्वामी, शर्माला भाटिया, अनीता मीणा, चन्द्रशेखर त्यागी, कमला बागडी, पुष्पा अग्रवाल, अशोक कुमार, अशोक नागर शर्मा, अर्जुन सिंह मीणा, राहुल बोदल्या, अरुणा आंभरिया, बीना मौर्य, ममता मीणा सहित अन्य लोग उपस्थित रहे।

**शहर के विकास के लिए 71 करोड़ 56 लाख के प्रस्ताव को मंजूरी दी**

निवाड़ी, (निर्स)। नगरपालिका बोर्ड की बैठक मंगलवार को पालिकाध्यक्ष दिलीप कुमार की अध्यक्षता में आयोजित हुई। बैठक की शुरुआत में सदन ने सर्वप्रथम भारत रत्न व स्वर कोकिला लता मंगेशकर के निधन पर दो मिमट नोन रखकर श्रद्धांजलि दी। बैठक में अधिशाषी अधिकारी महिमा डांगी ने वित्तीय वर्ष 2022-23 के विकास कार्यों के लिए 71 करोड़ 56 लाख रुपये बजट प्रस्ताव रखा। बजट प्रस्तावों को सदन ने सर्वसम्मति से पारित कर दिया। बैठक में पालिकाध्यक्ष दिलीप ईसरानी ने सभी पार्षदों से वार्डों में विकास कार्यों के लिए लिखित में प्रस्ताव प्रस्तुत करने के लिए कहा। बैठक में पार्षद राममिलास बलाड़ी, कमलेश किराड तथा अल्लारखा ने प्रशासन शहरों के संग अभियान के दौरान शिवाजी कालोनी में मकानों के पट्टे नहीं देने का मुद्दा उठाया। इसी प्रकार पार्षद मदनलाल वर्मा



फागी उपखंड की ग्राम पंचायतों में सड़कों के शिलान्यास समारोह में 51 किलो की माला पहनाकर विधायक बाबूलाल नागर का अभिवादन किया।

संबोधित करते हुए विधायक नागर ने आम जनता को सड़कों की नई सीमागत देते हुए कहा कि क्षेत्र के चहुंमुखी विकास में किसी भी प्रकार की कसर नहीं छोड़ूंगा। क्षेत्र के विकास में क्षेत्र के जनप्रतिनिधि मेरा कंधे से कंधा मिलाकर सहयोग करें तो क्षेत्र के विकास की गति रुकने नहीं दूंगा। साथ ही क्षेत्र की गरीब जनता का मैं हमेशा ऋणी रहते हुए इनकी हर समस्या का समाधान करने का मेरा पूरा पूरा प्रयास करूंगा। इस मौके पर ग्रामीणों की समस्या सुनते हुए

सदस्य बुजमोहन बैरवा, राशन डीलर एवं समाजसेवी भैरू राम चौधरी सहित क्षेत्र के अनेक जनप्रतिनिधि कांग्रेस के पदाधिकारी एवं कार्यकर्ता व गणमान्य लोग उपस्थित थे। इस मौके पर विधायक नागर को ग्राम के अंतिम छोर पर बने स्वागत द्वार से गाजे-बाजे के साथ कार्यक्रम स्थल पर लाकर माला व साफा पहनाकर भव्य स्वागत किया गया तथा 51 किलो की माला से विधायक नागर का अभिवादन किया।

**सांभर में झण्डे की रस्म के साथ 703 वां उर्स का आगाज**

सांभरझील, (निर्स)। यहां पुरानी धानमण्डी स्थित अजमेर ख्वाजा मोइनुद्दीन हसन चिश्ती के सगे लाडले पोते हजरत ख्वाजा हुसामुद्दीन चिश्ती जिगर सोख्ला रहमतुल्लाह अल्लेह का झण्डे की रस्म के साथ ही 703 वां उर्स का आगाज हुआ।

दरगाह शरीफ के बुलन्द दरवाजे पर हाजी स्व. छोट्टे खान अगवान के पुत्र शफात खान अगवान की ओर से असर नवाज बाद झण्डा रस्म अदा की गयी। इस दौरान अगवान परिवार की ओर से चादर का जुलूस बैण्ड बाजों के साथ अवसर पर विद्यालय की संगीता स्वामी, शर्माला भाटिया, अनीता मीणा, चन्द्रशेखर त्यागी, कमला बागडी, पुष्पा अग्रवाल, अशोक कुमार, अशोक नागर शर्मा, अर्जुन सिंह मीणा, राहुल बोदल्या, अरुणा आंभरिया, बीना मौर्य, ममता मीणा सहित अन्य लोग उपस्थित रहे।



सांभर में मंगलवार को दरगाह शरीफ के बुलंद दरवाजे पर झण्डे की रस्म के साथ उर्स का आगाज हुआ।

काजी जीएच उस्मानी, चैयारमैन बालकिशन जांगिड, वाईस चैयारमैन नवलकिशोर सोनी, बार एसोसिएशन के पूर्व अध्यक्ष शेख शमीमूलहक, पूर्व

**विवाहिता की मौत के सभी जिम्मेदारों को गिरफ्तार करने की मांग**

निवाड़ी, (निर्स)। कृषि मण्डी के पीछे स्थित कालोनी में गत दिनों हुई एक विवाहिता की मौत के बाद कालोनी वासियों व परिवारजनों में पुलिस उपाधीक्षक रुद्रप्रकाश शर्मा को ज्ञान सौपकर नामजद सभी आरोपियों को गिरफ्तार करने एवं देहज का सामान वापस दिलवाने की मांग की है।

ज्ञापन में मृतका के भाई रणजीत बैरवा ने बताया कि उसकी बहिन आरती का विवाह रामअवतार बैरवा पुत्र रामनिवास बैरवा निवासी गेटोर सिद्धार्थ नगर जयपुर के साथ किया गया था। शादी के बाद आरती का पति व उसके सास ससुर देहज के लिए प्रताड़ित करने लगे। 31 जनवरी को उसकी बहिन का पति सास कचन देवी व ससुर रामनिवास निवाड़ी आए और आरती को घर के बाहर छोड़कर चले गए। उन्होंने किसी से भी कोई बात नहीं की। उसी दिन उसकी बहिन आरती ने खुदकशी कर ली थी। इस बाबत मृतका के भाई रणजीत ने मृतका के पति ससुर, सास व जेठानी के विरुद्ध मामला दर्ज करवाया था। उसने ज्ञापन में बताया कि पुलिस ने केवल मृतका के पति को ही गिरफ्तार किया है। जबकि अन्य आरोपी पकड़े नहीं गए हैं। पुलिस ने देहज का सामान भी बरामद नहीं किया है।

**सार-समाचार**

**लूपिन निदेशक गुप्ता की जयंती मनाई**



राजगढ़। दादूपुरी ठिकाना गंगाबाग के महंत प्रकाश दास महाराज ने कहा कि लूपिन के निदेशक देशबंधु गुप्ता राजगढ़ क्षेत्र को देना एवं विदेश में विशेष पहचान दिलाई। गुप्ता जैसी महान शक्तिव्ययत की कामयाबी से राजगढ़ क्षेत्र गौरवान्वित हुआ है। यह उद्गर महंत प्रकाश दास महाराज ने देश बंधु गुप्ता की 84 वीं जयंती पर सेवा दिवस समारोह में मुख्य अतिथि के रूप में व्यक्त किए। इस अवसर पर महिला स्वास्थ्य एवं नेत्र जांच शिविर का भी आयोजन किया गया। माता श्री गोमती जन सेवा विधि की ओर से 25 सिलाई मशीन एवं इलेक्ट्रिक टूल एवं विद्यालय में दरी पट्टी सहित अन्य सामग्री वितरित की। संस्था के मुख्य कार्यक्रम समन्वयक वेद प्रकाश शर्मा ने मुख्य अतिथि का माल्यार्पण एवं साफा से स्वागत किया। महंत प्रकाश दास महाराज, क्षेत्रीय प्रबंधक वेद प्रकाश शर्मा, समाजसेवी मीना खंडेलवाल, ब्राह्मण समाज के अध्यक्ष राजेश शर्मा ठेकेदार, खेम सिंह आर्य, पद्मा गोयल, कृष्णा अग्रवाल, कमलेश मामोडिया, मदन लाल शर्मा, अनिल गुप्ता, आशा तांबी, डॉक्टर मीना गुप्ता, दीपक शर्मा, ओम प्रकाश सेन, सहित अन्य मौजूद रहे।

**अवैध शराब परिवहन पर कार्रवाई**

देवली, (निर्स)। स्थानीय थाना पुलिस ने दो अलग-अलग कार्रवाई कर शराब का अवैध तौर पर परिवहन कर ले जाए जा रहे दो जनों को गिरफ्तार किया है। थाना प्रभारी राजेंद्र खंडेलवाल के अनुसार पहली कार्रवाई में पुलिस ने सांवतगढ़ गांव में प्लास्टिक के कट्टे में अवैध तौर पर ले जाई जा रही शराब पकड़ी है। पुलिस ने मामलों में जयसिंह मीणा पुत्र कल्याण सिंह मीणा निवासी सांवतगढ़ को गिरफ्तार किया है। जिसके पास से 31 पखे देशी शराब के तथा 21 कांच के पखे अंग्रेजी शराब के पकड़े गए। पुलिस ने एक्साईज एक्ट में मामला दर्ज कर अनुसंधान शुरू कर दिया है। यह कार्रवाई हैडकॉन्स्टेबल बद्रीलाल यादव, पुलिसकर्मियों हंसराज, मुकेश, भंवरलाल की टीम ने की। इसी प्रकार पुलिस ने रावता माताजी क्षेत्र में मुकनाराम पुत्र गोपीराम मीणा को प्लास्टिक की सफेद रंग की पीपी में हथकण्ड शराब ले जाते पकड़ा है। पुलिस ने मुकनाराम के पास से तीन लीटर हथकण्ड शराब बरामद की है। वहीं मामला दर्ज कर आरोपी को गिरफ्तार कर लिया गया है। पुलिस अधीन नासिरदा चौकी पुलिस ने मंगलवार दोपहर नाकाबंदी कर हथकण्ड शराब ले जा रहे दो जनों को गिरफ्तार किया है। जिनके पास से पुलिस ने 4 लीटर हथकण्ड शराब भी बरामद की है।

**पंचायत प्रतिनिधियों का संवाद कार्यक्रम**

निवाड़ी। सिकोईईडिकोन संस्था के तत्वाधान में शिवमंगल पराडाइज में पंचायत प्रतिनिधियों का एक दिवसीय संवाद कार्यक्रम आयोजित किया गया। किसान सेवा समिति के अध्यक्ष मदनलाल शर्मा ने ग्राम पंचायतों के गांवों में हो रहे अतिक्रमण को हटाने व विकास कार्यों में मदद करने का आह्वान किया। संस्था के केदारमल बैरवा ने बताया कि एक दिवसीय संवाद कार्यक्रम में सभी पंचायत जनप्रतिनिधियों ने अपनी-अपनी पंचायतों में संचालित कार्यों का प्रस्तुतीकरण किया। इस दौरान विकास कार्यों के आने वाली परेशानियों की चर्चा करते हुए समस्याओं के समाधान की जानकारी दी। स्वराज संस्था के डॉ.आलोक व्यास ने जन संगठनों व पंचायत प्रतिनिधियों को समन्वय व तालमेल रखते हुए कार्य करने के लिए प्रेरित किया। इस दौरान जन संगठनों के पंचायत बैठकों व ग्राम सभाओं में भागीदारी निभाने का आह्वान किया। इस अवसर पर ग्राम पंचायत ललवाडी सरपंच देवालाल गुर्जर, बजरंगलाल बैरवा, विंदू कंवर, आशा देवी जाट, शंयोजीराम जाट, सुनिता बैरवा, राजाराम जाट, प्रभाती देवी, भरत सिंह सहित कई सरपंच व कार्यकर्ता मौजूद रहे।

**अज्ञात वाहन की टक्कर से तीन घायल**

निवाड़ी। गांव रजवास मोड पर मंगलवार को दोपहर अज्ञात वाहन ने मोटरसाईकिल के टक्कर मार दी। इस दुर्घटना में मोटरसाईकिल सवार तीन जने घायल हो गए। दुर्घटना की सूचना राहगीरों ने पुलिस को दी। सूचना मिलते ही पुलिस एम्बुलेंस के साथ मौके पहुंची और घायलों को सीएचसी लाकर भर्ती करवाया। पुलिस ने बताया कि शोभाराम गुर्जर, धर्मराज व हनुमान सिंह निवासी थली बासडा मोटरसाईकिल पर सवार होकर टोक की ओर जा रहे थे। इसी दौरान रजवास मोड पर अज्ञात वाहन ने बाईक के टक्कर मार दी जिससे तीनों लोग घायल हो गए। सभी घायलों को पुलिस ने राजकीय सामुदायिक चिकित्सालय में भर्ती करवाया जहां से प्राथमिक उपचार के बाद शोभाराम और धर्मराज की हालत चिंताजनक होने के कारण चिकित्सकों ने जयपुर रेफर कर दिया। इसके बाद निवाड़ी पुलिस ने बरोनी थाना को सूचना दी।

**लता मंगेशकर को श्रद्धांजलि दी**

किशनगढ़ बास। भारत रतन महान गायिका लता मंगेशकर के आकस्मिक निधन पर अभिभावक संघ अध्यक्ष अमित गौड की उपस्थिति में बैठक का आयोजन किया गया। बैठक में भारत रतन महान गायिका लता मंगेशकर के निधन पर 2 मिमट का मौन रख श्रद्धांजलि अर्पित की। अभिभावक संघ सचिव अजीत राव ने बताया कि भारत रतन महान गायिका लता मंगेशकर के निधन पर अभिभावक संघ की ओर से शोक सभा का आयोजन किया गया। शोक सभा में अभिभावक संघ के अधिवक्ताओं ने महान गायिका लता मंगेशकर के निधन पर 2 मिमट का मौन रखा और श्रद्धांजलि अर्पित की। इस दौरान अध्यक्ष अमित गौड सुनील यादव संतोष गुप्ता धर्मपाल यादव अजय कृष्ण व्यास रामचंद्र यादव सूरज भडाना परमानंद मिश्रा शेर मोहम्मद सहित अधिवक्ता गण मौजूद रहे।

**स्काउट व गाइड का प्रशिक्षण शिविर**

कोटपूतली। राजस्थान राज्य भारत स्काउट व गाइड स्थानीय संघ कोटपूतली के तत्वाधान में द्वितीय व तृतीय सोपान प्रशिक्षण शिविर का आयोजन मंगलवार को ग्राम दादुका स्थित गुरु दादुका पब्लिक स्कूल में हुआ। शिविर में स्काउट व गाइड के युवाओं को वतौर मुख्य अतिथि सम्बोधित करते हुए प्रधान एड. मनोज चौधरी ने कहा कि देश सेवा से बड़ी कोई सेवा नहीं है। देश व समाज के उत्थान में युवाओं की महत्वपूर्ण भूमिका है, राष्ट्र निर्माण में युवा शक्ति अपना श्रेष्ठ योगदान करें। इस मौके पर उपा प्रधान रामकरण सैनी, व्यवस्था प्रभारी हंसराज रावत, प्रशिक्षक अतुल आर्य, अशोक आर्य आदि ने भी अपने विचार व्यक्त किए।

**आबकारी पुलिस पर हमला करने वाले दो आरोपी पकड़े**

किशनगढ़ बास, (निर्स)। अलवर जिले में किशनगढ़ बास क्षेत्र के गांव दौहडा में करीब 10 दिन पहले अवैध हथकण्ड शराब पकड़ने पहुंची खैरथल थाना आबकारी पुलिस पर शराब तस्करो की ओर से लाठी सरियों से किए गए हमले तथा राजकार्य में बाधा डालने और सरकारी संपत्ति को क्षति पहुंचाने के आरोप में पुलिस ने दो आरोपियों को गिरफ्तार किया है।

थाना अधिकारी अमित चौधरी ने बताया आबकारी खैरथल पुलिस 27 जनवरी को किशनगढ़ बास के गांव दौहडा में अवैध हथकण्ड शराब बनाने की सूचना पर पहुंची तो शराब तस्करो मौके से भाग गए अवैध शराब भट्टियों को नष्ट कर वापस लौट रही आबकारी पुलिस अधिकारियों के वाहन को रोककर अवैध शराब तस्करो ने लाठी सरियों से हमला बोल दिया। हमले में आबकारी पुलिस कर्मी चोटिल हुए और वाहन के शीशे तोड़ दिए। शराब तस्करो से बचकर किशनगढ़ बास पुलिस थाने

पहुंचकर मामला दर्ज कराने पर हमले चोटिल हुए पुलिसकर्मियों का मेडिकल कराया जाकर हमलावरों के विरुद्ध मामला दर्ज किया गया। आबकारी खैरथल थाना पुलिस इंचार्ज प्रभु दादुका की सूचना पर तत्काल कार्रवाई करते हुए डीएसपी अतुल अग्रे थाना अधिकारी अमित चौधरी पुलिस बल के साथ किशनगढ़ बास के गांव दौहडा पहुंचे तब तक हमलावर गांव छोड़कर भाग चुके थे।

भिवाडी एसपी शांतनु कुमार सिंह एडिशनल एसपी नीमराणा जसराम मीना डीएसपी अतुल अग्रे के निर्देशन में पुलिस लगातार हमलावर शराब तस्करो की तलाश में लगी थी। सोमवार को पुलिस ने गुरु नाम पुत्र नारायण सिंह राय सिख तथा जससी उर्फ जसवीर सिंह पुत्र उत्तम सिंह निवासी दौहडा किशनगढ़ बास को पुलिस ने हमले राजकार्य में बाधा और सरकारी संपत्ति को नुकसान पहुंचाने के आरोप में गिरफ्तार किया है।

**85 दिव्यांगजन को निःशुल्क स्कूटी वितरित की**

दिव्यांगजनों के लिए स्वीकृत की है। पूर्व केन्द्रीय मंत्री जितेन्द्र सिंह एवं सामाजिक न्याय एवं अधिकारिता मंत्री टीकाराम जूली ने दिव्यांगजनों का मंच से नीचे आकर स्वयं साफा बांधकर सम्मान किया। इस पर दिव्यांगजन भाव-विभोर नजर आए। पूर्व केन्द्रीय मंत्री भंवर जितेन्द्र सिंह एवं सामाजिक न्याय एवं अधिकारिता मंत्री टीकाराम जूली ने दिव्यांगजनों के साथ स्कूटी पर बैठकर स्टैडियम में चक्कर लगाया। इस पर दिव्यांगजनों के चेहरे पर खुशी देखते ही बन रही थी। सामाजिक न्याय एवं अधिकारिता विभाग के सहायक निदेशक रविचान्द ने विभाग में संचालित योजनाओं एवं जिले की उपलब्धियों पर प्रकाश डाला। महिला अधिकारिता विभाग के उप निदेशक ऋषिराज सिंगल ने आगन्तुकों का आभार जताया। मंच संचालन शिक्षाविद् दिनेश शर्मा ने किया।



पूर्व केन्द्रीय मंत्री जितेन्द्र सिंह एवं सामाजिक न्याय एवं अधिकारिता मंत्री टीकाराम जूली ने अलवर में इंदिरा गांधी स्टेडियम में 85 दिव्यांगजनों को पुष्पहार पहनाकर स्कूटी की चाबी सौंपी।

कठिन लक्ष्य को हासिल कर लेंगे। उन्होंने स्कूटी के साथ हेलमेट भी भेंट करते हुए सभी को हेलमेट नियमित पहनने का भी आग्रह किया। उन्होंने कहा कि मेरे एक पैर में मामूली सा फर्क है जिससे मुझे रोजमर्रा के काम में ज्यादा तकलीफ नहीं होती किन्तु दिव्यांगजनों की पीडा को मैं भली-भांति महसूस कर सकता हूँ। उन्होंने कहा कि उनका प्रयास है कि दिव्यांगजनों को राज्य सरकार द्वारा हर प्रकार की सुविधा मुहैया कराई जाए। जूली ने कहा कि मुख्यमंत्री की बजट घोषणा 2020-21 के तहत प्रदेश में फरवरी माह में ही 2 हजार

स्कूटी वितरित की जाएगी। उन्होंने बताया कि अलवर जिले में प्रथम चरण में 100 स्कूटी का अनुमोदन हो चुका है जिसके तहत आज 85 स्कूटी वितरित की गई है। शेष शीघ्र ही वितरित कराई जाएगी। उन्होंने बताया कि अपने विधायक कोष से भी 20 स्कूटी

**कार्यालय नगर पालिका मण्डल श्रीमाधोपुर (सीकर) राज.**  
 क्रमांक- नयाश्रीमा./2021-22/4382-83 दिनांक- 07.02.2022

**आपत्ति आमंत्रण-सूचना**  
 सर्व साधारण को सूचित किया जाता है कि नगर पालिका श्रीमाधोपुर में निम्न तालिका अनुसार पट्टा नामान्तरण की पत्रावली पर आपत्ति आमंत्रित की जाती है-

क्र.सं.	नाम पत्रावली	क्षेत्रफल	पत्रावली का प्रकार
1.	श्री नवाब तुहार पुत्र बली मोहम्मद वार्ड नं. 32 कचियागढ़ श्रीमाधोपुर	138.88 वर्गज	आवसीय पट्टा नामान्तरण

जिस किसी व्यक्ति को आपत्ति हो 03 दिवस में कार्यालय में उपस्थित होकर अपनी आपत्ति मय दस्तावेज स्वयं की आईडी जिस पर स्वयं के मोबाईल नम्बर अंकित हो व्यक्तिगत उपस्थित होकर प्रस्तुत करें। अन्यथा बाद मियाद विचार नहीं किया जावेगा।  
 अधिशाषी अधिकारी नगर पालिका श्रीमाधोपुर

**कार्यालय नगर पालिका मण्डल श्रीमाधोपुर (सीकर) राज.**  
 क्रमांक- नयाश्रीमा./2021-22/4379-80 दिनांक- 07.02.2022

**आपत्ति आमंत्रण-सूचना**  
 सर्व साधारण को सूचित किया जाता है कि नगर पालिका श्रीमाधोपुर में निम्न तालिका अनुसार पट्टा नामान्तरण की पत्रावली पर आपत्ति आमंत्रित की जाती है-

क्र.सं.	नाम पत्रावली	क्षेत्रफल	पत्रावली का प्रकार
1.	श्रीमती शायरा पत्नि नूर मोहम्मद शेख वार्ड नं. 32 कचियागढ़ श्रीमाधोपुर	138.88 वर्गज	आवसीय पट्टा नामान्तरण

जिस किसी व्यक्ति को आपत्ति हो 03 दिवस में कार्यालय में उपस्थित होकर अपनी आपत्ति मय दस्तावेज स्वयं की आईडी जिस पर स्वयं के मोबाईल नम्बर अंकित हो व्यक्तिगत उपस्थित होकर प्रस्तुत करें। अन्यथा बाद मियाद विचार नहीं किया जावेगा।  
 अधिशाषी अधिकारी नगर पालिका श्रीमाधोपुर